

प्रेस विज्ञप्ति

मुख्य कार्यपालक अधिकारी महोदया द्वारा दिनांक 03.03.2020 को Noida Apparel Export Cluster (NAEC) के प्रतिनिधियों के साथ बैठक की गयी। बैठक में एन0ए0ई0सी0 के अध्यक्ष श्री ललित ठकराल एवं संस्था के अन्य पदाधिकारी भी उपस्थित रहे। नौएडा की स्थापना एक औद्योगिक नगरी के रूप में विकसित किये जाने की परिकल्पना के साथ हुयी है तथा नौएडा की पहचान देश दुनिया में औद्योगिक नगरी के रूप में ही होती है। यहां पर कई बड़ी नामचीन औद्योगिक इकाईयां स्थापित हैं। नौएडा में रेडीमेड कपड़ों के निर्माण एवं निर्यात से जुड़ी अनेक महत्वपूर्ण इकाईयाँ हैं एवं यहाँ एक बहुत बड़ा एपैरल कलस्टर भी स्थापित है। परन्तु इन गारमेण्ट इकाईयों के परिधानों को प्रदर्शित किये जाने हेतु नौएडा में कोई विशेष प्रबन्ध नहीं है।

मुख्य कार्यपालक अधिकारी महोदया द्वारा नौएडा में निर्मित वस्त्रों को सैक्टर-32 नौएडा हॉट में प्रदर्शित किये जाने हेतु प्रस्ताव दिया गया साथ ही नौएडा में गारमेण्ट्स उद्यमियों एवं उनके द्वारा बनाये जा रहे उत्पादों को प्रोत्साहित किये जाने हेतु दिल्ली एवं मुम्बई की तर्ज पर एक फैशन हब विकसित किये जाने पर चर्चा की गई। इस फैशन हब में एक ही छत के नीचे बहुत सारे डिजाइनर्स एवं ब्राण्ड्स के उत्पाद प्रदर्शित किये जा सकेंगे, जिससे उपभोक्ताओं को सहूलियत होगी।

एन0ए0ई0सी0 के पदाधिकारियों द्वारा नौएडा में अपने परिधानों को प्रदर्शित किये जाने हेतु फैशन शो के आयोजन की मांग की गयी, जिसमें भारत के नामचीन डिजाइनरों एवं सेलिब्रिटीज द्वारा प्रतिभाग किया जायेगा। इस सुझाव पर मुख्य कार्यपालक अधिकारी महोदया द्वारा भारतीय परम्परागत परिधानों के प्रदर्शन का सुझाव दिया गया। इस हेतु एन0ए0ई0सी0 अपना प्रस्ताव प्रस्तुत करेगा तदानुसार स्थल एवं समय का चयन किया जायेगा।

मुख्य कार्यपालक अधिकारी महोदया द्वारा एन0ए0ई0सी0 को नौएडा के परिधानों को विश्वपटल पर पहचान दिलाने हेतु प्राधिकरण स्तर पर हर सम्भव सहयोग प्रदान किये जाने हेतु आश्वासन दिया गया।





noida



